

Қауынларымыз Россия менен Қазақстанға экспортқа шығарылмақта

Шымбай районы әзелден өзінің ауыл хожалығы өнімлері менен белгили. Мийнеткеш дийқанлар ерте бәхәрден жерге кеуил бөлип тәрбиялайды хәм мол жемисин алып, елдің дәстүрханының толы болыуына өзлериниң мүнәсип үлесин қосып келмекте.

Районда июнь айынан баслап қауынлар писти. Бүгинги күнде палдан татлы қауынлар «Майжап» ауыл пуқаралар жыйынында жетистирилмекте. Писиб жетискенлер болса халқымызға жеткерип берилмекте.



Бүгин мәмлекетимизде исбилерменлерге кең имканиятлар жаратылған. Бул имканиятлардан өз уақтында ақылға уғрас пайдаланыу тек ғана исбилерменге емес ал, мәмлекетимиздің эконмикасына да өзінің унамлы тәсирин көрсетеди. Берилген жеңилликлерден үнемли пайдаланған дийқанларымыз жетистирген қауынларын сырт еллерге экспортқа шығарыуды да жолға қойды.



Шымбай районы «Майжап» ауыл пуқаралар жыйыны аймағында отыздан аслам фермерлер жұмыс алып бармақта. Атап айтқанда «Абди -Есен» кластери 270 гектар жер майданының 40 геткарына қауын егип бәхәрден баслап хәрекет етти. Бүгинги күнде жетистирген қауынлары менен тек ғана Шымбай базарын тәмийинлеп қоймастан Россия хәм Қазақстан мәмлекетлерине де экспорт етпекте.